

Kim bu Jefri?

Category: Kitapcy, Publisistika
написано kitapcy | 23 январа, 2025
Kim bu Jefri? KIM BU JEFRI?



Robert W. Komer (1922-2000)...

MRU-nyň (CIA) düýbünü tutmaga gatnaşdy. Parol ady «Çeşme maşyny – Bob».

Wýetnam urşuny köreden Makjorj Bandiniň (ABŞ-nyň gizlin adamlaryndan) başlyklyk edýän Döwlet howpsuzlyk geňeşinde geňeşi bolup işledi.

«Doňuzlar aýlagynyň okkupasiýasy» we «Kuba raketa krizisi» ýaly gizlin operasiýaly koordinirlediler.

Ysraýylyň premýer-ministri Lewi Eşkol bilen ylalaşyp, 1965-nji ýylda Ýakyn Gündogara ilkinji ýadro ýaragyny getirdiler!

MRU-nyň 1967-nji ýylda Wýetnamda gynamaly sorag etme, jynsy zorluk we kast edilşik ýaly hapa ýumuşlaryny ýerine ýetirýän «Phoenix» programmasyna ýolbaşçylyk etmek tabşyryldy. Sorag etme merkezlerinde 26 müň 369 (käbir maglumata görä 41 müň) wýetnamlyny gynamalar bilen öldürip, 81 müň 740 adamyň “zyýansyzlandyrdylar”...

Bütün dünýäde «wýetnam gassaby» ady bilen tanaldy...

Taryhyň dili 1968-nji ýylyň 28-nji noýabryny görkezende...

Komer ABŞ-nyň Türkiýedäki adatdan daşary we doly ygtyýarly ilçisi wezipesine bellenip, Ankara ýollandy.

Deniz Gezmişini başyny çeken segsen talyp üýşüp, ilçi Komeri alyp gelen uçary «Yeşilköy» howa menzilinde ýumurtga ýagmyryna tutdular.

1969-njy ýylyň 9-njy ýanwaryna gelinende...

Sinan Jemgil, Hüseyin Inan, Ýusuf Aslan, Ulaş Bardakçy, Taýlan Özgür ýaly talyplar Ýakyn Gündogar Tehniki uniwersitetine

(ODTÜ) gelen Komeriň gulluk awtoulagyny ýakdylar.

Hadysadan soň ýokary okuw jaýynyň ýapylmagyna uniwersitetiň talyplary nägilelik beýannamasyny taýýarladylar:

«Doly garaşsyz Türkiýe prinsipiniň durmuşa geçmegine böwet bolmak üçin ellerinden gelen pyssy-pyjurlygy edýän güýçler ODTÜ-ly talyplaryň nazarynda barça sylag-hormatlaryny ýitirendirler.»

Beýannamanyň aşagynda ODTÜ Sosialist garaýyş kluby, ODTÜ talyplar forumy bilen bilen birlikde ODTÜ ölkü (idealist) ojagynyňam goly bardy?

Sözümi näme üçin munuň bilen başladym?

• TÜRKÇE REPORTAŽ

Türkiýäniň Siriýa syýasaty ýene petige giredi.

ABŞ-nyň Siriýa boýunça ýörite wekili Jeýms Jefri resmi gepleşikleri geçirmek üçin howlukmaç Ankara geldi.

Jefriniň ýigrimi gün öňem Türkiýä gelip gidendigini göz önüne tutsak, onda bu resmi saparyň nähili wajypdygyna we gyssaglydygyna düşünmek kyn däl.

Jefri uçardan düşüp-düşmänkä korrespondentiň iňlis dilinde beren soragyny türk dilinde jogaplady:

«Häzir biziň ýaranymyz Türkiýäniň esgerleriniň üstüne uly howp abanýar. Bu howp rus we Esad hökümetinden gelýär. Ortada şehidimiz bar, zyy ýarasyn, galanlaryna ömür bersin. Biz bugün Ankara gelip, türk hökümeti bilen bilelikde emele gelen ýagdaýy ara alyp maslahatlaşmak we mümkingadar elimizden gelen kömegi etmek isleýäris...»

Jefri näme üçin türkçe interwýu berdi? Daşary ýurtly diplomatlaryň biri türk dilinde geplän wagty, biziň raýatlarymyzyň damarlaryndaky gan lasyrdap başlaýar!

Bugün jemgyýetçilik pikir soraşmasyny geçirsek, iň halanýan diplomat Jefri bolup çykar!

Eýse hakykat näme?

• ASYL KIMLIGI

Komeri ýumurtgalap garşyladylar.

Jefri türkçe gepländigi üçin simpatiýa bilen garşylandy. Ýogsam bolmasa onuňam geçen ýoly Komeriňkiden parhly dälde:

Komer bilen bile wýetnam urşuna gatnaşdy.

Döwlet howpsuzluk geňeşinde geňeşçi bolup işledi.

MRU-nyň agentidi. (2011-nji ýylda MRU-nyň «Göreldegi gulluk edendigi üçin» medalyny, 2012-nji ýylda «Ýolbaşçy» medalyny aldy.)

MRU-çy musulmanlaryň «merkezi» Berlinde boldy. Şeýle-de psihologik söweş alyp barýan «Hür» («Azatlyk») radiosyna ýolbaşçylyk etdi.

Ugur Mumju Türkiýäni yetmişinji ýyllarda terrorçylyga gark eden bikanun ýarag söwdasynyň merkezi (we Rim papasynyň janyna kast etmäge synanşan Mehmet Aly Agjanyň gatnaşyklarynyň bazasy) Bolgariýa boýunça barlag geçirip ýörkä, Jefri bu ýurtda işläp ýördi!

Sofýadan Türkiýä geldi: 1983-1987-nji ýyllarda Adanada we Ankarada syýasy-harby ofiser bolup işledi.

«Berlin diwaryny» ýykмага çytraşýarkalar Jefri Berlindedi...

Balkanlar (öňki Ýugoslawiýa ýurtlary -t.b.) bulaşýarmy – Jefri Bosniýadadyr...

Pars aýlagy urşy turdumy- Jefri Kuweýtdedir...

1999-njy ýylda missiýanyň şefi bolup ýene Türkiýä geldi.

ABŞ-nyň Albaniýaky, Yrakdaky adatdan daşary we doly ygtyýarly ilçisi wezipelerinde işländen soň, ýene Türkiýä geldi.

Onuň ýörite hünärmenlik ugry Türkiýe merkezli Ýakyn Gündogardy. Ýakyn Gündogar Maksatnamasynyň (ÝGM) iň esasy wekili we Daşary işler ministri Kondoliza Raýzyň ýörite geňeşçisi boldy. Hudson we Waşington institutlarynda kürtler hem-de Ýakyn Gündogar boýunça leksiýa berdi.

Sözümi jemläp bolsam:

Diýmek, AKP-Erdogan Siriýada «deňize düşende ýylandan aslyşmagy» daşary syýasat hemlesidir öýdýär!

Diýmek, AKP-Erdoganyň umydy – Rokfelleriň dünýäni dolandyryýan Daşary gatnaşyklar geňeşiniň we MRU-nyň Daşary geňeş kollegiýasynyň agzasy bolan Jefri, şeýle dälmi?

Serediň:

FETÖ-nyň «aýagyny» jedelleşip durýanlara teklibim: işe Jefriden başlasynlar, FETÖ-nyň hukuk kanaly bilen döwlet aparatyndaky ähli ýüpleri ele geçiren 2010-njy ýylyň

konstitusion üýtgeşmeler boýunça referenduynyň iň janköýer tarapdarlarynyň biri-de Jefridi!

Akyl nogsanlygy jahyllykdan döreýär...

«68-iň» rewolýusionerlerini-idealistlerini näme üçin «biçendirler» öýdýärsiňiz?

Soner ÝALÇYN.

«SÖZCÜ» gazetini, 13.02.2020 ý.

Terjime eden: Guwanç MÄMILIÝEW. Publisistika